



धूम्रपान-मुक्त ओन्टेरियो का कानून (Smoke-Free Ontario Act) 2005 कानून का क्या असर होगा : बंद सार्वजनिक स्थानों पर

बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

बंद सार्वजनिक स्थान

एक बंद सार्वजनिक स्थान का अर्थ है किसी भवन या ढांचे का अंदरूनी हिस्सा जहां जनता पहुंच सकती है। इसमें खुदरा दुकानें, मकान के अंदर स्थित शापिंग मॉल, रेस्तरां, बार, मनोरंजन के स्थान, कैसीनो, बिंगो और बिलियर्ड हॉल, टैक्सीकैब्स और लिमोसिंस शामिल हैं। निर्धारित धूम्रपान कक्ष [Designated Smoking Rooms (DSRs)], जिनकी स्थानीय म्यूनिसिपल कानूनों के तहत कुछ मौकों पर अनुमति थी, की अब मनाही कर दी गई है।

अन्य स्थान: खुले उद्यान और धूम्रपान शेल्टर

यदि बंद स्थान में एक खुला उद्यान है तो वहां धूम्रपान प्रतिबंधित होगा यदि उद्यान की छत है तब भी जबकि छत उद्यान को सिर्फ आंशिक रूप से ढकती हो। छत में शामिल हैं सायबान, तिरपाल, किरमिच का शीट या अन्य स्थायी या अस्थायी आवरण जो बारिश या आने वाली हवा या दोनों से बचाव करने को सक्षम हो। एक अलग से लगा छाता जो सिर्फ एक मेज को ढकता हो छत नहीं माना जायेगा। हालांकि, यदि छाते का प्रयोग इस तरह किया गया हो कि वह छत का काम दे तो जांचकर्ता उसे वैसा मानकर उसके अनुसार कार्रवाई कर सकता है।

कोई मालिक धूम्रपान करने वाले अपने नियमित ग्राहकों की सुविधा के लिए धूम्रपान के लिए आउटडोर शेल्टर मुहैया करा सकता है।

धूम्रपान के लिए आउटडोर शेल्टर मुहैया कराने वाले मालिक को यह सुनिश्चित करना होगा कि शेल्टर के ढांचे में दो दीवारों और छत से अधिक कुछ न हो।

मालिकों और एंप्लायरों के कर्तव्य

मालिक या प्रभारी व्यक्ति को अवश्य ही :

- सुनिश्चित करना चाहिए कि लोगों को धूम्रपान पर रोक की जानकारी है।
- ऐशट्रे या उसका काम देने वाली किसी अन्य वस्तु को हटा लेना चाहिए।
- सुनिश्चित करना चाहिए कि जनता और कर्मचारी उनके प्रतिष्ठान में धूम्रपान न करें।
- सुनिश्चित करना चाहिए कि रोक का पालन न करने वाला व्यक्ति प्रतिष्ठान में न रहे।
- सभी प्रवेश द्वारों, निकासों, जन सुविधाओं और अन्य उपयुक्त स्थानों पर **No Smoking** के साइन लगाने चाहिए ताकि यह सुनिश्चित किया जा सके कि धूम्रपान पर रोक की जानकारी सभी को है। आवश्यक साइनबोर्ड प्राप्त करने के बारे में जानकारी के लिए, कृपया अपनी स्थानीय सार्वजनिक स्वास्थ्य इकाई से संपर्क करें।

लोगों के कर्तव्य

कोई भी व्यक्ति बंद सार्वजनिक स्थान पर धूम्रपान नहीं कर सकता।

लागू कराना

स्थानीय सार्वजनिक स्वास्थ्य इकाइयां कानून को लागू करवाने के लिए बंद सार्वजनिक स्थानों से संबंधित शिकायतों की जांच और निरीक्षण करेंगी।

जुर्माने

इस कानून की इस धारा के उल्लंघन के लिए कोई अधिकतम जुर्माना निश्चित नहीं किया गया है, जिसका अर्थ है कि जुर्माने की रकम जज के ऊपर पर छोड़ दी जाएगी। किसी व्यक्ति पर अधिकतम \$5,000 जुर्माना लगाया जा सकता है।

यह तथ्य पत्र सिर्फ तुरंत जानकारी के लिए है। अधिक जानकारी के लिए, कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOline** 1-866-396-1760
- **TTY** 1-800-387-5559

काम के घण्टे : सोमवार से शुक्रवार, सुबह 8:30 से शाम 5:00 बजे तक

Smoke-Free Ontario Act (धूम्रपान-मुक्त ओन्टेरियो कानून) के बारे में अधिक सूचना के लिए कृपया Ontario Ministry of Health Promotion (ओन्टेरियो स्वास्थ्य मंत्रालय) की वेबसाइट देखें :

http://www.mhp.gov.on.ca/english/health/smoke_free/legislation.asp.

मई 2006